

BØNARLØTAN

OKTOBER

2020

35. árg.

1. Hósdagur

2. Kong. 21.1-26

*Møtir uttandura í
Italia í koronutíðini*



ITALIA, Sant'Elia

Heidi og Regin Guttesen

Megan 15, Trisha 8, Emma 4

Vit halda á at hava møtir uttandura, so leingi veðrið loyvir. Biðið fyri Pasquale. Hann kom til trúgv, meðan korona leikaði harðast á. Hann er bankastjóri og tí almennur persónur. Hann merkir trústið, nú hann hevur vent katolisismuni bakið.

GRØNLAND, Qaqortoq Marjun og Páll Poulsen

Sjálvt um ongar legur hava verið í summar, eru vit takksom fyri gott samband við legubørnini og merkja, at bæði tey og vaksin harmast og seta orð á saknin. Eftir langan túr gleða sjómenn seg, tá tað stundar til „at sigla heim“. Nakað soleiðis føla vit tað, nú vit hava ferðaseðil til 8. okt. Vit eru ómetaliga glað og takksom, at Rutt og Thorvald Gaardlykke komu yvir at hjálpa okkum at ganga frá øllum fyri veturin; tað er stórarbeiði.



FØROYAR

Birgit og Svenning av Lofti

„Troystið, troystið fólk mítt!“ (Es. 40.1)

Hvønn fríggjamorgun kl. 10 í sendingini „Á Bylgjulongd“ í Lindini bera Svenning og Heini Lützen okkum boðskap um treysti, frið og vón í koronutíðini (endursent kl. 20, kl. 05 og leygardag, umframt á heimasíðuni lindin.fo). Svenning og Birgit eru framvegis at hitta á Lívlinjuni, Ebenezer, tel. 511804 ella 212045.

– Elin og Jógvan Jacobsen, Boas 13

– Unn og Jógvan Zachariassen

– Lis Zachariassen



KRINGVARPIÐ

4. okt. Útvarpsmøti, Samkoman Marknagil

4. okt. Sjónvarpsmøti, Betesda, Klaksvík

R7 (meir á www.evr.fo)

Sunnukvøld . kl. 20 . . .Kelduvaðið (endursent hóskv. kl. 21)

Týskvøldkl. 21 . . .Á torginum (endursent sunnud. kl. 12.30)

**DANMARK, Kristnastova
Dora og Niels Pauli Nónstein
Sigrid 13, Andreas 11, Kristina 9**

Vit søkja Harran um vegleiðing at taka rættar avgerðir um tænastu í framtíðini. Niels Pauli er framvegis knýttur at arbeiðnum í Kristnastovu og er ætlandi niðri aftur seinni í mánaðinum.

**Sólva og Jákup Hansen**

Legan, sum hevur verið hvørt ár í heystfrítíðini síðani 1976, er útsett til febr. orsakað av koronu. Vit gleðast tó um at kunna møtast sunnumorgun og fríggjakvøld, hóast avmarkingar.

**Susan og Øssur Berghamar**

Enn einaferð hava myndugleikarnir hert reglurnar fyri vitjanum á sjúkrahúsunum. Sum støðan er beint nú, kunnu vit ikki vitja sjúklingar, soleiðis sum vit annars hava gjørt í nakrar vikur. Andaktirnar halda fram á grasvøllinum uttan fyri Sjúklingahotellið, men vit sleppa ikki inn um dyrnar. Minnst sjúklingarnar og teirra avvarðandi. berghamar@kristnastova.dk

**DANMARK, Skovlunde
Sara og Andrew Berghamar
Miriam 16, Noah 14, Lydia 3**

Frá sept. til nov. samskipar Andrew undirvísingarskeið at stimbra ung og eldri at gerast betur før fyri at tala og undirvísa í Orði Guds í samkomuni. Biðið, at arbeiðið ber ávøkst.

DANMARK, Hirtshals, Malta**Anna og Hans Djurhuus**

Í dag 3. okt. kl. 19 hava vit føroyskt møti í Bethaniakirkjuni í Aalborg, Dag Hammarskjöldsgade 2 A. Av koronu ber ikki til at vitja á sjúklingahotellinum í Aalborg. Sunnudagsskúli er kl. 13 á Malta. „Tí Gud gav okkum ikki anda mótloysis, men anda kraftar, kærleika og siðprýðis“, 2. Tim. 1.7. Biðið, at mótloysisandin ikki fær vald á okkum.

**TURKALAND, Istanbul****Annika og Stephen Everett**

Kravið er, at vit altíð ganga við munnbindi; tað er kvalið í hitanum. Á bíbliubrævaskeiðnum svara fleiri og fleiri næmingar spurnarbløðunum eini 15 - 20 ferðir. Tey vilja læra meira – gleðiligt! Fyrst í okt. fara vit eina viku á bønartúr eystureftir. Biðið um varðveitslu og góðar samtalur.

★ Í dag fyllir Nana Mortensen 9 ár

MEKSIKO, Mixtec, Oaxaca**Inga McKendry**


Í okt. hjálpi eg við málsligari verkstovu í Meksiko. Vit endurskoða týðingina av Jóh. Evang.

MEKSIKO, Michoacán, Puruandiro**Hansy og Martin Tuohy**

**Isabel 16, Victoria 14, Emma Grace 12, Jónatan 11,
Markus 8, Evita 5, Joy 3**

USA, Alabama, NTM**Judy og Óli á Grømma Jacobsen**

Fyrru hálfu av okt. hava vit í altjóða leiðslutoyminum samrøður við leiðslutoymini kring heimin á Teams umframt við leiðararnar hvør sær. Í seinnu hálfu vóna Judy og eg at vitja fleiri vinir í Missouri, sum biðja fyri okkum. Tað verður fyrsti túrur okkara úr býnum síðani korona. Eg skal tosa á venjingarstøðini í „Lake of the Ozark“. Eg skal eisini senda ungum trúgvandi í Vietnam, India, Burma og Sibiria tilfar úr Efesusbrævinum sum part av lesiætlan. Tey royna at tæna hvør í sínum umhvørvi.

**USA, North Carolina****Charlotte, Calvary Church****Gudny og John Munro**

Vit eru takksom, at vit kunnu hava møtir í salinum sunnudagar hóast munnbind og frástøðu. Øll onnur tiltøk bæði fyri vaksin og børn eru enn á netinum eftir vegleiðing frá myndugleikunum.

FØROYAR**Shamila og Høgni Johannesen, Adonia 12**

Biðið fyri heilsu okkara. Av mótarbeiði frá Facebook hava vit trupulleikar at náa út til eins mong og áður; nú 2000, áður 3000-5000. YouTube og Instagram eru ivaleyst framtíðin, men tað tekur tíð at læra seg at gera góðar videoupptøkur til fjøldina. Av koronu er óvist, nær vit byrja trúarverjuskúlar aftur. Biðið fyri tænastu okkara í enska umhvørvinum.

FØROYAR**Else og Poul Johan Djurhuus**

1. okt. vóru 50 ár liðin, síðan Poul Jóhan byrjaði á Moorlands Bible College í Onglandi. Har var hann tvey sera góð og lærurík ár 1970 - 1972. „29. juli vóru 30 ár liðin, síðani vit bæði fóru í Kristnastovu at arbeiða. Saman við Øssuri og Susan vóru vit fyristøðufólk í 5 ár. Soleiðis byrjaði okkara fulltíðartænasta í Harrans verki við mennandi og gevandi avbjóðingum. Vit hava øll árin verið knýtt at samkomuni í Berða í Saltangará. 2003 - 2011 hava vit avloyst í vetrarhálvuni á Malta í Hirtshals. Vit vóna at fáa fleiri góð ár enn í tænstuni.

★ Í dag fyllir Jónatan Tuohy 11 ár

**8. Hósdagur****3. Johs. 1-15****ÍSLAND, Akureyri, Agape Europe
Kristín Gerðalíð**

Frá miðjum sept. til síðst í okt. arbeiði eg á sláturvirki í lítlu bygdini Kópasker, har 1000 fólk búgva. Nøkur úr bygdini hava verið á summarlegu við Ástjörn, 30 min. at koyra hiðani. Biðið, at eg fái samband við fólkið, serliga tey, sum hava verið á Ástjörn, og at eg kann verða teimum til hjálp og andaliga menning.

**Reykjavík, Akurinn
Rósa og Jógvan Purkhús****DANMARK
Glostrup Frikirke**

ZAREPTA

Nú korona aftur er staðfest, er gjørt av, at ongar legur, stevnur ella bíbliuskeið verða í Zarepta í 2020. Avgerðin er grundað á tilmæli frá heilsumyndugleikunum. Um møguligar broytingar verða, fæst nærri kunning á www.zarepta.fo. Samkomur og sunnudagsskúlar kunnu tó framvegis gera dagstúrar til Zarepta sambært tilmælum og í samráð við Zarepta. Vegna leiðsluna í Zarepta, Jákup N. Olsen.

– Anna Maria og Rógvi Joensen

– Khuldah og Sámal Mikkelen,
Josva 11, Ester 10, Samuel 6

NTM, FØROYAR**Erla og Ingvarð Petersen**

Hendan mánaðin undirvísir Ingvarð í ymiskum samkomum á miðviku- og sunnudagsmøtum. Nýggja heimasíðan NTM Føroyar verður skjótt lögð út; ynskiligt er, at hon verður nógv vitjað.

**NTM – FØROYAR****Noomi og Eli Christiansen****Hadassa 9, Tabita 6, Debora 5, Natan 2**

Vit fara til Global Partners Forum og aðrar fundir í Teiland í nov.; ferðin varð útsett orsakað av Covid-19. Vit eru takksom, tí tað gongur framá at gera heimasíðuna. Annika Ljósheim er ein av lyklapersónunum í hesi uppgávu. Biðið fyri trúboðarum, sum noyðast at broyta ella tillaga tænastruna orsakað av Covid-19.


**DANMARK, Kolding
Jan og Anne Zachariassen**

Vit hava fingið skrivstovu í Kolding,
har vit kunnu gera videoupptøkur o.a.

Vit hava samband við deyvu bíbliuumsetararnar í Asia, Afrika
og Amerika á Zoom aðruhvørja viku. Biðið, at Harrin signar
verk teirra. Anne hevur pínu í vinstra beini.


**ONGLAND, Cornwall
Anna og David Rodda**

Biðið, at Gud vísir okkum heilt greitt,
um vit skulu flyta til Føroya.

**ONGLAND, Birmingham, OM
Claire og Craig Niclasen
Elizabeth 14, Rebekah 12, Lydia 10****GRØNLAND, Juvel II
Anna og Óli Steinberg**

Av koronu varð ferðin við Juvel II til
Grønlands avlýst. Vikuskiftið 24. - 26.

juli vitjaði Juvel II Hattarvík, Svínoy, Norðdepil, Hvannasund
og Viðareiði. 9. - 13. sept. var Juvel II í Suðuroy; møtir vóru
í samkomum og ellis- og røktarheimum; at enda var møti í
Salt á Tvøroyri. 24. - 25. okt. er ætlanin at fara í Sandoyinna.



GRØNLAND, Nuuk**Hans Sivertsen****Ane og Filip Sivertsen,****Cecilie 17, Kristian 15****Anne-Sophie og Óli Tindalíð, Liljan 15, Leanne 14, Luckas 1**

Vit hava boðið familjunum, sum vóru á legu í summar, til undirvísing og hugna eftir summarferiuna og veiðitíðina. Nakrar familjur hava víst áhuga. Ætlanin er at savnast í Ebenezer sunnudag seinnapart og undirvísa foreldrum og børnum hvør sær og so hava spæl, hugna og drekkamunn.

**ÍRLAND, Global Serve International****Guðrun og Ivor Tutty****FØROYAR****Maria og Jens Bech**

Nýggja Emmaus bíbliuskeiðið „Ein Gud, ein vegur“ er tøkt nú. Vælkomin at siga frá, um tit ynskja at fáa hetta ella onnur bíbliuskeið. Vit søkja Harran um vísdóm og leiðslu gjøgnum hesa øðrvísi og skiftandi tíð.

– Annika og Poul Færø**– Vanja og Svein í Prestgarði,****Jenny 13, Svend 12, Terji 8, Petra 6****– Anna og Símun Pætur****á Torkilsheggi****– Rutt og John í Skemmuni**

**OM, SUÐURAFRIKA,
Mamelodi Aids Hope
Tanja Mortensen**

Virksemið við skúlabørnunum er byrjað aftur, og vit hava lagað okkum til nýggju umstøðurnar við koronu. Eisini royna vit at hjálpa teimum ungu, sum verða liðug við fólkskúlan í des., so tey hava eitt stað at gera skúlatíng og nýta okkara teldur. Biðið áhaldandi um verju móti koronu og um vísdóm í hesum óvissu tíðum.

**JAPAN
Shino og Hallur Mortensen
Kano 11, Nana 9, Louie 6, Rio 1**

Á okkara shogi-kafé (shogi er japanskt talv) eru vit vanligi fyra, tveir eru brøður. Annar kemur nú til møti og bíbliutíma, men hann veit ikki enn, um hann kann játta seg sum trúgvandi. Biðið, at hann skilir boðskapin.

**SVEIS, Nyon, Redeemer Grace
Jeanette og Solomon Magura, Reuben 7, Micah 7**

Koronutølini vaksa aftur her um leiðir. Biðið um vísdóm at vita, hvussu vit best kunnu savnast sum samkoma og vera salt og ljós í heiminum.

**USA, Nebraska, Ethnos 360 (fyrrrv. NTM)
Rachel og Peter Hansen**

**GRØNLAND, Qasigiannguít
Solveig og Daniel Kinda**

Bátur okkara Qaamaneq er tikin upp í Aasiat. Ein bólkur við eini seks fólki um kemur til bíbliutíma. Biðið, at tey taka móti boðskapinum til frelsu og vaksa andaliga.

★ Í dag fyllir Ester Mikkelsen 10 ár

**PAPUA NÝGUINEA, Madang
Natalie og Philip Hansen
Louis 3, Timon 1**

Tað gongur framá at læra kovol málið. Biðið, at vit læra málið, lívið her og mentanina at kenna.

**Annika og Simon Flanagan
Nya 12, Noah 11, Karis 7,
Judah 5, Ethan 3**

Vit komu aftur til Lele hálvan sept. eftir trýggjar mánaðir á Hoskins trú-boðaramiðstöðini. Biðið fyri Mengen samkomuni, nú vit læra fólk grundleggjandi sannleikar, og at Gud fyrireikar hjørtu teirra at skilja boðskapin, so tey laga sítt lív samsvarandi.

**Lili og Brian Poulsen
Elliot 4, Jude 2, Evelyn 0**

★ Í dag fyllir Debora Christiansen 5 ár

**TÝSKLAND, Hückeswagen, Ethnos 360 (fyrrv. NTM)
Wina og Benjamin Hansen, Noah 8**

Vit ætla at byrja húsbólk fyri børn ella aðra tænaðu, sum røkkur út við gleðiðskapinum til vinirnar hjá Noah. Biðið um vísdom, og at fleiri børn koma til tiltøkini.

**FRANKARÍKI, Nantes, OM
Cecile og Jóhannis Mortensen
Sarah 10, Leah Ève 6, Abigail 0****ONGLAND, Taunton
Dorit og Simon Marshall**

Arbeiðið, sum Dorit skuldi gera fyri ECMI, varð av ongum av Covid-19. Tí hevur hon játtað at hjálpa til á skrivstovuni hjá felagsskapi, sum hjálpir flóttafólki, ið koma til Taunton. Hon skal byrja í nov. eftir túrin í Føroyum.

★ Í dag fyllir Sarah Mortensen 10 ár

**FILIPSOYGGJAR, Puerto Prinsessa
Cathy og Jógvan J. Rasmussen**

Vit vóna at sleppa til USA um ársskiftið. Nógv arbeiði á Filipsoyggjum bíðar eisini.

ONGLAND, NTM North Cotes**Julie og Sonni Poulsen**

Julie og eg eru í USA. Eg havi verið til neurologiskar kanningar seinastu tíðina. Í mars 2018 fekk eg blóðeitran, sum upplivdist sum byrjanin til broytingar í heilanum. Ein serfrøðingur metir tó ikki, at sjálv eitranin hevur elvt til ólagið, men heldur skumpað undir broytingarnar. Biðið, at Harrin gevur læknunum vís-dóm at koma til rætta niðurstøðu.


★ Í dag fyllir Natan Christiansen 2 ár

**SENEGAL, Tongia****Lív Poulsen**

Nógva regnið í Senegal seinastu tíðina hevur elvt til stórar trupulleikar. Í Dakar hevur verið vatnflóð í fleiri býarpørtum, og fyrsta hædd í nógvum íbúðarblökkum hevur staðið hálv undir í vatni. Í Tongia eru fleiri hús rapað. Ein smágenta varð skadd í einum av húsunum, men hon hevur tað betri nú. Eg royni at umseta, meðan eg eri heima.

PAPUA NÝGUINEA, Sorimi (fjarb.)**Carol og Poul Joensen, Ísak 17**

Poul og hjálpari rættlesa




SENEGAL, Dakar**Marion og Hans Arni Jensen****Ryan 11**

Vit eru glað at vera aftur í Dakar og takksom fyri góða íbúð tætt við skúlan hjá Ryan, sum er kom-in væl í gongd við skúlaárið. Kravt er at hava munnbind úti, í handlum og í bilum; tí er lívið avmarkað. Biðið, at Marion megnar at hjálpa næmingum at læra mál, og at Hans Arni fær orku at taka sær av praktiska økinum.

**VENESUELA, Puerto Ordaz****Nurimar og Jóhannus Frants Poulsen**

Við ongum bensini í landinum hevur ikki verið flogið inn í ættarbólkarar seinasta hálva árið. Ein glotti er nú; tí verða nakrir túrar gjørdir í komandi døgum. Trúboðarar flúgva inn at stimbra samkomuna og at rættlesa skúla- og bíbliulesnað, sum bert hevur verið møguligt úti í býnum. Eingin flytur inn at búgva, tí óvissan um at fáa bensin er enn stór.

**Útgevvari:** KBS (Kristniboðssambandið)

Blaðnevnd: Róland í Skorini, ábyrgd, Elsa í Skorini, Randi Østerø, Dóra D. Gaard, Kristianna J. Heinesen, Óli Jákup Jacobsen, Jónvør Christiansen, Barbara og Ragnar Vest, Durita Olsen, Hanna og Sigurð Ó. Vang.

Avgreiðsla: Óla Hendrik av Fløtum, tel. 227057.

Uppseting: Palli Skorheim, tel. 290087.

FILIPSOYGGJAR, Manila**Liz og Ragnar Niclasen**

Seinastu tveir mánaðirnar hava vit havt bíbliutíma fyri eini 15 fólkom tvær ferðir um vikuna í grannalagnum. Vit hava lagt grundarlag fyri evangeliinum og nærkast nú krossfestingini og upp-reisnini! Vit tráa eftir, at hesi kæru fólk skilja boðskapin! Vónandi flyta vit inn í bygdina Nayba fyrst í okt.

**FILIPSOYGGJAR, Naplud****Monika og Tim Sharp****Ragnhild 16, Rebekka 15, Hanna 12****TEILAND, Chiang Mai****Corine og Sørin Joensen****Eli 15, Aron 8, Noah Kristian 6**

Politiska støðan í Teilandi er sera ótrygg. Stórar mótmælisgongur til frama fyri fult fólkaræði halda á. Fólkið er eisini hart rakt fíggarliga av Covid-19, og batar eru ikki at hóma, hvørki fíggarliga ella politiskt.



Myndasavn: pallis76@yahoo.dk

Prent: Føroyaprent, tel. 314555.

Teldupostur: prayerservicefo@gmail.com

Heimasíða: www.kbs.fo

©KBS. Loyvt er at endurgeva tilfarið,
um keldan verður nevnd.



OM, LOGOS HOPE**Sámal Rasmussen, Klaksvík****Betty og Eiríkur Lauritsen, Miðvágur**

Logos Hope liggur í Nassau og bíðar eftir at sleppa inn til Abaco-oyggjarnar. Har skal manningin hjálpa til at rudda upp, endurbyggja og undirvísa eftir herviligu ódnina Dorian, sum rakti økið í sept. í fjør.

BÓKATÆNASTAN

Biðið fyri bókataenastuni hjá Leirkerinum, Logos Hope og Bókasøluni Logos!

NÝGGJ BÓK! 180 kr.

Kanadiska Margaret Fishback Powers greiðir frá søguni um, hvussu hon í 1964 skrivaði yrkingina Footprints, sum síðan er vorðin kend um allan heim. Hon hevði júst møtt einum ungum manni, og meðan tey gingu í sandinum framvið sjóvarmálanum og lögdu ætlanir um framtíðina, kveiktust orðini til yrkingina ‘Fótafet í sandinum.’



Opið gerandisdagar kl. 14-18,
leygardag kl. 12-16.

Tel. 312372 / 282372 www.logos.fo

